

૧૧૪. વૈષ્ણવોના વ્હાલા

વૈષ્ણવોના વ્હાલા શ્રી મહાપ્રભુજી રે...
દેવી તે જીવનો ઉદ્ધાર કરવા વ્હાલા
ચંપારણ્યમાં પ્રભુ પ્રગટિયાં રે... વૈષ્ણવોના
સંવત પંદરસે ને પાંત્રીસ મારા વ્હાલાં
ચૈત્રવદી અગિયારસ રે... વૈષ્ણવોના
શ્રી લક્ષ્મણ ભટ્ટજીને દ્વાર મારા વ્હાલા
આનંદ ઉત્સવ મનાવિયા રે... વૈષ્ણવોના
અગ્નિ તે કુંડમાંથી પ્રગટીયા મારા વ્હાલા
ઈલ્લામાગારુંજી માત રે... વૈષ્ણવોના
બ્રહ્મસંબંધના દાન વૈષ્ણવોને દીધા
શ્રીજીના શરણમાં સોપિયા રે... વૈષ્ણવોના
માયાવાદનું ખંડન કરીને
સ્થાપ્યો પુષ્ટિ મારગ રે... વૈષ્ણવોના
વ્હાલે તે પૃથ્વી પરિક્રમા કીધી
ત્યાં તો રૂડી ચોર્યાસી બેઠકો રે... વૈષ્ણવોના
બેઠકે મીસરી ભોગ ધરાય મારા વ્હાલા
ઝારી ચરણસ્પર્શ થાય રે... વૈષ્ણવોના